

Titò tò Pòlò andí bhàrɔwà Yàrí bhàrɔwà ò ì nòtù ádròdrǒ dhu tí dhu

Yàrí ní Pòlò andí Titò tò bhàrɔwà, azà kumì dòná ìbhɛ nà atɔ mà azà kumì dòná ìmbò nà atɔ mà nà nzínzì ǒ Yèsù ka kùgù dhu-dzidò. Ndi Titò ní'ì ìnzì ní Mùyàhudì, pbétù kǎ'u Yèsù. Ndirò, kǒngónà Pòlò ɛ̀ndà ìbí-gùna nyú pbìndà abhi ǒ.

Ní yàrí bhàrɔwà Pòlò andí Titò tò Krětè tó sòngà dò kà rǐ'ì rórò. Pòlò ɔ̀bhà ka ányì, ndíní pbàkùrǔ novó tí Yèsù ná'ù ale nzínzì ǒ, ndèlì ányì kànísá dǒ.

Bhàrɔwà-nyìtì ka kóhù tí dhu:

- Bhàrɔwà-dòkpa (1.1-4).
- Kànísà ǒ àkǎ ndí'ì mùkùrǔ tí ale-tidò (1.5-9).
- Pòlò rǐ Titò-nyìkpó ìtdyǔ tìtò tó dhu ùdhě arí màlímó rǒ rò dhu (1.10-16).
- Pòlò rǐ dhu òvɔ Titò tò kàkǎ ndòngò dhu ùdhe kànísà ǒ dhèdhèrò ale-tidò mà nà tò tí dhu dǒ dhu (2.1-15).
- Yèsù ná'ù ale àkǎ 'òkò tí dhu (3.1-11).
- Bhàrɔwà rǐku dòná rò uyátá mà, ovita mà nà (3.12-15).

Pòlò rǐ Titò nóvì dhu

¹ Ima Pòlò, Kàgàwà bhà ìnɔ, ndirò Yèsù Krístò bhà uvitatále, ma màndí ndi yàrí bhàrɔwà. Kàgàwà ìvì ma ndíní ma mɔnzi tí yà ndi ndóvò fíndà ale dzùná rà'ù ndi, madù abádhí àbhɛ rùni

Kàgàwà-nyìkpó nòfò okota-tidò dǎ obhóngà. ² Ndi dhu bhěyi ní ndi, abádhí rǐ dhu à'ú àbà ì rǎrǐ dhòdhódhóngà tó ípìrǒngà àbà, àdhàdhì yà ìnzǐ arí tìtò unction Kàgàwà náakò ndi ípìrǒngà tó làká àlě tò mùhàngú ò rò dhu bhěyi. ³ Ndi ndàla àkǎkǎ dhu tí kàsùmì ǒ, Kàgàwà ábhù ìndrǔ rùnì p̀bìndà orte yà ma múnc̀ona ìndrǔ tò p̀bìndà màkùrǔ-otù ǒ. Ndi kasu ní yà Kàgàwà àlě tó Ɔgùba níbhò fudú ndínǐ ma mongó tí ònzìnà.

⁴ Ní ma màndí yàrí bhàr̀wà indù Titò. Nyi ní idhùdu nyú, Ɔyǒ rò kóró àlě ká'ú Yèsù Krístò dhu-okú dò rò. Àlě t'Ábanà Kàgàwà, àlě tó Ɔgùba Yèsù Krístò mànà náká 'àso nyi, 'àdù nyabhù nyadi màr̀ungà ǒ.

*Kànisà ǒ àkǎ ndì'ì mùkùrǔ tí ale-tidò
(Tit 3.7; 1Pé 5.1-5)*

⁵ Ma múbhà nyi Krětè tó sòngà dò, ndínǐ nyi nyohú tí ànyì Kànisà ònǎ ì nùbhǎ dhu-nyitì, ndirò ndínǐ nyi nyovó tí p̀bàkùrǔ nyuli Kànisà ǒ kóró kigò ònǎ, àdhàdhì yà ima nyú ma móvò indù dhu bhěyi. ⁶ Mùkùrǔ tí nyi nyóvòna ale àkǎ ndì'ì ìmbǎ nzére dhu tí ka kózùna dhu rǐ'ì nyunatsi ale tí. Kàkǎ ndì'ì atdí tí arí'ì tsìbhále nà ale tí. Kàbhà inzo àkǎ ì'ì Yèsù ná'ú ale tí, ìnzǐ ì'ì nzére mùtso dǎ, ndirò ngǎtsi nǐ mùgàyì dǎ ka karóbhuna ale tí. ⁷ Kànisà dǒngà àndà arí ádr̀ungbǎle náká nzá nzére dhu tí ka kózùna dhu rì'ì nyunatsi, ka ní Kàgàwà nyú ìlì p̀bìndà kasu dǎ ádr̀ungbǎle nídhunǐ. Kàkǎ nzá ndì'ì ǒtǎna kèlě nózè kirì ale tí, ndirò kàkǎ nzá ndì'ì akye arákò ale tí. Kàkǎ nzá ndì'ì iwa óvò ale tí, ndirò kàkǎ nzá ndì'ì àrǐ dò arí dhu ònzì ale tí. Kàkǎ nzá ndì'ì ìnzá

ákă otu ǒ ka kóngyèna malì átdű afína ale tí. ⁸ Pbéttù kàkă ndì'ì olo àkǒ arí mběyi ale tí, ndirò idzinga nózè ndònzì ìndrű tò ale tí. Kàkă ndì'ì mběyi arí inga ìrè ale tí, ndirò obhónánga dǒ arí dhu ònzi ale tí. Kàkă ndì'ì Kàgàwà-nyìkpó ǒ ìlǎ ale tí, ndirò afína òtò rádű ale tí. ⁹ Kànìsà ùnda arí ádrùngbǎle náká ndà'ù obhónánga tó ɔte atdyúna nyú nà yà fíndà ka kúdhe ka dhu bhěyi. Ndi dhu bhěyi ní ndi, kà rádű ìndrű dzùná ònzì mběyi nyú, rìfù obhónánga tó ɔte, ndàdű 'àgò rí ndì nà ale nábhũ rùni ì ka kútrǎ ró nga.

Pólò rǐ dhu ùdhě tìtò tó malímó dǒ dhu

¹⁰ Obhó tí, Yèsù ná'ù Pbhàyàhúdì nzínzì ǒ, ìnzǐ arí Kànìsà tó ádròdrǒ ale rűdhěna dhu ìfű ale rǐ'ì ìnè ìbí nyú. Abádhí rǐ ìnzá àkă dhu ùdhě ìndrű tò, 'adű ìndrű àbhũ rà'ù tìtò tó ɔte. ¹¹ Ní, dhu àkă nyabhũ abádhí rìnè, abádhí rǒwu idzá ale núgere rǒ kóró ìnzá àkă kudhe ìndrű tò dhu-otù ǒ, ndínǐ 'ongyé tí malì ìnzá àkă otu ǒ nídhunǐ. ¹² Abádhí nzínzì ǒ atdí ale, abádhí tó atdí nabì nyú nóvò dhu ndàtì: «Krětè ǒ bhà narí tìtò ùno arí ale. Abádhí arí 'ònzì òrǒrè ìzǎ bhěyi. Abádhí ózè nzá 'ònzì atdí kasũ mà, pbéttù abádhí ózè ní ònyù ònyu ì'ì dhu kèlě.» ¹³ Ní wò ale ùnò dhu ní obhó dhu nyú. Ndi dhu-okú dò rò ní ndi, dhu àkă nyorè obì nyú nà ì ale dǒ, ndínǐ fíyó a'uta ì'ì tí otùna ǒ, ¹⁴ ìnzǐ ì numbè tí Pbhàyàhúdì aráwěna angyinǎ rò údà dhu t'írìta rǒ, ndirò ìnzǐ 'adű tí obhónánga rǒrò úwí ale tó uyátá nífù. ¹⁵ Kàgàwà-nyìkpó ǒ ìlǎ ale tò, kóró dhu ìlǎ wà. Pbéttù Kàgàwà-nyìkpó ǒ ótì ale mà, yà ìnzá ka ná'ù ale màná tò, kóró dhu rǐ'ì ìndrű ìtǐ rí dhu tí, abádhí

tó inga t'únita mà, abádhí tó inga t'írèta mà nà nótì wà Kàgàwà-nyìkpó ǒ nídhuní. ¹⁶ Abádhí arí 'àti iwà ì únì Kàgàwà dhu tí, pbétù abádhí-kàsù nítè wà dhu k pangba ìnzá abádhí rúnì Kàgàwà. Abádhí ní kóró ale óndrò ale. Abádhí arí nzì Kàgàwà ìfũ, ndirò abádhí rǒnzina atdí ídzì dhu mà rǐ ì mbǎ.

2

*Yēsù ná'ù ale àkǎ 'òkò tí dhu
(Èfè 6.5-8; 1Tì 2.9-15; 1Pé 2.18-20; 3.1-6)*

¹ Pbétù ìnyi Titò, nyi nyàkǎ nyudhe obhónánga tó ɔte ìndrù tò. ² Mùlà-akpá tò nyi nyúdhèna dhu ní, abádhí ràkǎ ì'ì afíya òtù rádù ale tí, ifuta nà àkǎ ale tí, ndirò ídzì irèta nà ale tí. Abádhí ràkǎ ì'ì iwà ó'ò a'uta ǒ, àzè ǒ, ndirò dhu-dzi t'óndùta ǒ ale tí. ³ Iwà atòya ówù angyi vèbhále tò nyi nyúdhèna dhu ní, abádhí ràkǎ átò ì'ì Kàgàwà-nyìkpó nòfò dhu bhèyi aróko ale tí. Abádhí ràkǎ nzá ì'ì ale-ngbò t'únótatále tí, abádhí ràkǎ nzá ì'ì iwà òmvù arí 'òrì nǐ ale tí, pbétù abádhí ràkǎ ì'ì ale-afí rǐ ɔbi òtsi nǐ ídzì ɔte òvo rí ìndrù tò ale tí. ⁴ Ndi dhu bhèyi ní ndi, abádhí rǐ dhu ùdhè vèbhále-owú tò, ròzè fíyó kpabhále mà fíyó nzónzo mà nà. ⁵ Abádhí rǐ dhu ùdhè vèbhále-owú tò rǐ ì'ì ídzì irèta nà, ròdò ì fíyó kpabhále tò tí, ròdò fíyó idza mbèyi, rǐ ì'ì ídzì mǔtsɔ nà, ngǎtsi ale rífú pbìndà kpatsibhále. Wò dhu ní ndi rí dhu àbhũ ìnzì kúnò nzére dhu Kàgàwà bhà ɔte nǐ.

⁶ Ndi dhu bhèyi tí, ìndrù-owú tò àkǎ nyudhe dhu ní: abádhí ràkǎ ì'ì ídzì irèta nà ⁷ kóró dhu-tsí ǒ. Ndirò nyi nyú nyi-tírò, nyi nyàkǎ nyi ì'ì ídzì

ófò tí, ngǔkpà ale tò ka kí ídzìngà ònzi dhu ǒ. Ndirò abádíhí tò nyi nyúdhèna dhu àkǎ rì'ì obhó dhu nyú tí, ndirò inga nǒfò dhu tí. ⁸ Ndirò, nyi nyúnona dhu àkǎnà rì'ì obhó dhu nyú, yà ìnzǐ ka kí ale àgò dòná tí, ndínǐ 'àgò rí inyi nà ale-nyì níwù tí, ìmbǎ àdù ì'ì nzére dhu tí ì únona àlě dǒ dhu nà.

⁹ Dhu àkǎ ìno rífù fíyó ádròdrǒ ale kóró dhu ǒ, 'àdù abádíhí-nyìkpó òfò rí dhu nónzì. Abádíhí àkǎ nzá 'àgò ì fíyó ádròdrǒ ale nà. ¹⁰ Ndirò dhu àkǎ nzá abádíhí rùwě fíyó ádròdrǒ ale tó dhu. Pbétù kóró kàsùmì ǒ, dhu àkǎ abádíhí rìtè ì ídzi ale tí, 'àdù fíyó ádròdrǒ ale ùnò fíyò kóró dhu nónzì, ndínǐ kóró dhu ǒ abádíhí rǒnzina dhu abhù tí kirì yà mã marúdhèna Kàgàwà àlě tó Ɔgùba dǒ dhu.

Kàgàwà arí ìndrǔ ìgǔ nzérenga ǒ rò dhu

¹¹ Obhó tí, Kàgàwà ítè yà kóró ale ìgù rádù pbìndà ídzìngà. ¹² Ndi ídzìngà rǐ àlě àbhǔ, àlě rùbhà nzére mùtso mã, ale-afí àtdu rádù yà adzi ǒ dhu mànà, ndínǐ àlě kadù tí òko dhu-ǒnga t'òvòta nà, obhónánga ǒ, ndirò Kàgàwà t'ífuta ǒ, yà kòmbí rí'ì adzi ǒ. ¹³ Ndi dhu bhèyi ní ndi, àlě kádù àmbe yà àlě ká'ù idho, yà àlě tó Ádrùngbǎ Kàgàwà, Ɔgùba Yèsù Krístò bhà ádrùngbǎnga tó awáwù rǐrà ònà nódò dǒ. ¹⁴ Ndi Yèsù Krístò ní ndi ndi nabhù ndítirò nyú, ndòvè àlě-okú dò rò, ndínǐ nduwù tí àlě kóró nzérenga ǒ rò, ndàdù àlě ùgèrè àlě róngò pbìndà ale nyú tí, yà ndi ndú'ò rílǎ nyìkpóna ǒ, ndirò ídzi kasu ònzi rí obi nyú nà ale tí.

¹⁵ Wò dhu bhèyi ní ndi nyi nyàkǎ nyudhe yà ìndù mã mávi dhu Yèsù ná'ù ale tò. Nyúyǎ dhu

abádhí tò, nyadù dhu òsò òbí nyú nà abádhí tò.
Atdí ale mà nákă nzá ìnzǐ ndìfu nyí.

3

Yēsù ná'ù ale àkă 'òkò tí dhu
(Róm 16.17-18; Èfε 2.1-10; 1Pé 2.13-16)

¹ Titò, nyí nyàkă nyarà dhu isè rǒ bìlìnganà Yēsù ná'ù ale tò, abádhí rākă ìfu p̀bìrì ǒ ádròdrǒ ale mà, pbanga ǒ ádròdrǒ ale mànà. Abádhí àkă 'ìfu ádròdrǒ ale rǔyǎna f̀ỳỳò dhu, 'àdù 'òzè 'ònzì ídzìnga ngǔkpà ale tò. ² Abádhí àkă nzá 'ùnò dhu atdí ale nǐ màtí. Abádhí àkă 'òkò màr̀ngà ǒ òdhíya mànà, 'àdù ídzìnga ònzì. Abádhí àkă 'òkò ỳorowà ǒ kóró ale mànà. ³ Obhó tí, angyinà rò àlě nyú mà átò, àlě nǐ'ì ìmbă d̀ỳya nà ale, ìnzá Kàgàwà nífú ale, ndìrò nzére otu ǒ arúbhi ale. Àlě nǐ'ì dhèdhèrò nzére dhu-atdyú mà, ale-dhè ìkă arí dhu-atdyú mànà dhu tó ìno. Àlě kongónà òko nzére ófò ǒ, àlě ràmbe ngǔkpà ale-adhà ònzì dǒ. Àlě ongónà òko tí dhu náabhù ngǔkpà ale r̀òndrò àlě, àlě ràdù àlě òndrò àlě nzínzì ǒ màtí. ⁴ Pbétù Kàgàwà, àlě tó Ǔg̀ba, nítdègu p̀b̀ndà ídzìnga mà, p̀b̀ndà àzè mànà nítè ìndrù tò, ⁵ ní kǐgú àlě, ìnzǐ ní ídzìnga àlě kónzì dhu-okú d̀ò rò, pbétù izu ndì ndábà àlě dǒ dhu-okú d̀ò rò. Kǐgú àlě, ndìbhò Ɔlǐlǎ-Alafí r̀ù'ò àlě tó nzérenga, ndàdù ípìr̀ngà-owútá mà, owútána tó okota mànà níbhò àlě tò. ⁶ Kàgàwà írà àlě atdí dǒ nyú ndì Ɔlǐlǎ-Alafí nǐ, àlě tó Ǔg̀ba Yēsù Krístò-otù ǒ. ⁷ Kónzì ndì dhu ndínǐ p̀b̀ndà izu-okú d̀ò rò ndì ndòzè àlě ìmbă nzére dhu tí

ka kózùna dhu rǐ'ì nyuyatsì ale tí rò, àě kadù tí yà àě karódona àě ràbà dhòdhódhóna tó ípirǒnga nába.

⁸ Wòrí ní ndi obhónánga tó ɔte nyú. Ndirò, ma mòzè nyarà kòvò rǒ ɔbi nyú nà indrǔ tò, ndínǐ Kàgàwà ná'ù ale náapbá tí ì ídzì kasu t'ónzita rǒ. Kòrí ní ì àkǎkǎ kudhe indrǔ tò dhu, ndirò kóró ale dzùna ònzì rádù dhu. ⁹ Pbéttù, nyi nyàkǎ nzá nyitsu nyi ìmbǎ tǐna nà agòta ò, rùgànda-tsù dǒ agòta ò, anya ò, ndirò Músà bhà Ʋyátá dǒ ka kí ale àgò dhu ò. Obhó tí ì dhu ní ìnzǐ ka kí ídzìnga àbà òyà dhu, ndirò ìmbǎ tǐya nà dhu. ¹⁰ Nyi nyàkǎ nyisǒ dhu atdí-gùna indrǔ-ǒnga àpà rí ndùndò ale tò. Ndirò ɔyɔ-gùna nyi nyisǒ ka ìnzǐ kà rádù nyirì rò, nyadù kipfo nyodi Yèsù ná'ù ale nzínzì ǒ rò. ¹¹ Nyi nyèni wà dhu, wò dhu bhèyi rí ndònzì ale rúbhà wà ídzì otu. Ndirò wò kàrúfàna dhu-okú dò rò, kà rótdì wà ànyàna ndítirò.

*Bhàrwà rǐku dòná rò Ʋyátá mà ovita màna
(1Kò 16.20-24)*

¹² Ma mí Àrtè mà ndirò ngǎtsi nǐ Dòkíkò nóvì tɪnu ò. Ní tɪnú kà rǎrà àhu rò, nyi nyàkǎ nyonzì kóró ɔbi, nyirà motù Nìkòpolì tí kátina kigò ò, ànyè ma mòzè mudà ádrùngbǎ gírì tó kàsami nídhunǐ. ¹³ Ʋyátá tó atdí màlimò Zènà tí kátina mà, Apòlò màna rǐ abhi òpè Krètè rò rò, nyi nyàkǎ nyonzì abádhí dzùna fɪyó abhi tò abádhí rǐ'ì atdyúna nà dhu nǐ, akye atdí dhu mà arana ndòtdì abádhí rǒ nǐ. ¹⁴ Àě tó ale nyú átò náká 'èni ídzì kasu t'ónzita atdí dǒ, ndínǐ 'adù tí òwu

dhu òtdì ì ròyá ale dzùná nónzì rǒ nǎ, akye ì okona ìnzǐ 'ònzì ìndrǔ dzùná, ìmbǎ itsu-kpǒ ná dòyá itsu bhěyi nǎ.

¹⁵ Kǎkà atdíkpá mǎ mí'ì mànà Yěsù ná'ù ale kóró nóvì nyì. Òvì nyóvì mǎ nózè a'uta ǒ arí'ì ale. Kàgàwà àkǎ ndàso nyǐ kóró.

Ungbòta-Ɔwátá Tó Bhǔkù

Ndrǔna: Ungbòta-Ɔwátá Tó Bhǔkù New Testament

copyright © 2015 Wycliffe Bible Translators, Inc.

Language: Ndrǔna (Ngit)

Contributor: Wycliffe Bible Translators, Inc.

All rights reserved.

2020-11-19

PDF generated using Haiola and XeLaTeX on 22 Feb 2024 from source files dated 29 Jan 2022

abb6c630-aaf1-5647-8172-605215e8fe12